

ஆண்டவன் திருநாமத்தைகொண்டு ஆரம்பம்செய்த இந்த
மதம் ஜாதி பேதகமென்றில்லா
பொதுநல நீதிகவளக்கூறும்
சர்வமத சமராஸபோதினி.

ஐந்தாம் பாகம்.

இதனை

வாலாஜா தாலுக்கா மேல்விஷாரம் கடைக்கார

அப்துல்கனீ சாகிபவர்கள் குமாரர்

(அஹ்வன்) க. முஹம்மது இப்ருஹீம் சாகிபு

அவர்களால் கோர்வைசெய்து

கும்பகோணம் மஹாகனம்

ஆலீஜனாப், வ. காதிர்பாஷ்கா ராவுத்தர் அவர்கள்

பொருளுதவியின் முயற்சையால்

ஆரணி :

அமெரிக்கன் ஆற்காட் மிஷன் அச்சுக்கூடத்தில்

பதிப்பிக்கப் பட்டது.

முதற்பதிப்பு. 1932-ம் ஆண்டு செப்டம்பர்

Registered]

[Copy right.

இதனை :—கனம்பொருந்திய கவர்ன்மெண்டார் புக்ரிஜிஸ்தர் சட்டப்
படிக்கு ரிஜிஸ்தர் செய்திருக்கிற தென்பதை அச்சுக்கூடத் தலை
வந்தக வியாபாரிகட்கும் இதனால் தெரிவிக்கப்பட்டது.

இங்ஙனம்,

) க. முஹம்மது இப்ருஹீம்,
மேல்விஷாரம் P. O., நார்த்தார்க்காடு.

Q

N32

147368



இஃது

மதபேதகமில்லா பொதுநல நீதிகளைக்கூறும்

சர்வமத சமரஸ போதினி.

ஐந்தாம் பாகம்.

காப்பு - விருத்தம்.

சர்வமத சமரஸ நூல் சாற்றுமைந்தாம் பாகம்
தர்மத்தை யுணர்ந்திடலுந் தகமையிலாப் பெருமையின்
கொர்வத்தை யகற்றிமனு கீர்த்தியுடன் வாழ்வதற்கு
மர்மங்கள் பலதுரைக்க மன்னவனே நீகாப்பு.

(1)

அவையடக்கம்.

மெஞ்ஞானத் தங்கமெட்டே.

நல்லார்க்கு சொர்க்கமும் பொல்லார்க்கு நரகமும்
சல்லாப மாயமைத்தாள், ஆண்டவனை
சருகாதல் பகல்போற்றியே, சங்கையுள்
திருநடீ தமைவாழ்த்தியே.

(2)

கடவு னேர்க்காசெயல் காசினியில் மானிடர்கள்
நடப்புக னேற்பதினால், நன்குணர்
நவின்றதால் அஹஸனிதே, என் அன்பரே
செவியாரக் கேட்பீர்களே.

(3)

தருமஞ் செப்வார்நலமும் தட்டுவார் கெடும்பதும்
பெருமைசெய் வாரிழிவும், என் அன்பரே
பின்பவர் தொல்லைகளே, பிரித்துரைக்க
இன்புற்றுக் கேள்பீர்களே.

(4)

ஆக முதல்பாகம் மருபாகம் மூன்றாம்பாகம் நான்காம்பாகம்
சேர்ந்து இம்மட்டிற்கூடிய பாடல்கள் 429.



9-வது அத்தியாயம்

நீனம் செய்வதின் சிறப்பு.

மேஞ்ஞானத் தங்கமெட்டு.

பிறக்கயில் இறக்கயில் இல்லாதிடை நடுவிற
சிறக்கக் கிடைத்தப் பொருளில், தருமத்தை
சீமோன்கள் செய்வீர்களே.

(1)

பசித்த ஏழைப் பலர்க்கு பங்கிட உம்வசத்தில்
நசியாமற் செல்வம் பொருள், நானிலத்தில்
நாதனீந்த தறிவீர்களே.

(2)

நாதன் கருத்துணரா நல்தானத் தைவிரும்பா
பூதம்போல் கார்த்திருந்தோர், வெருங்கையாய்
போனதும் றுணர்வீர்களே.

(3)

காணி பூமிதோட்டங் கட்டடத்தி னுசையினால்
வீணிலறஞ் செய்யாபவர் போகயிலே
வெருங்கையாய் போனார்களே.

(4)

நவமா யிருப்பதினால் நலிந்தோர்தே டிவருவார்
அவரைப்போ லுத்த னிருந்தால், அவனிடம்
எவரும்வர மாட்டார்களே.

(5)

காய்க்கு மாந்தனிலே களித்துபல பகலிகங்கும்
காய்க்காத மொட்டைமரத்தில், காக்கையுங்
களித்திருக்கக் காணார்களே.

(6)

நாகைப் பழமொப்பாம் நல்தான வான்சொத்து
ஈகையில்லா ஈனன்சொத்து, எட்டிபழ
மிதற்கொப்பென் றறிவீர்களே.

(7)

எட்டிப் பழுத்தென்ன ஈகையில்லா னிருந்தென்ன
குட்டிச் சுவற் றுக்கொப்பாம், என்றெவரும்
கூர்ந்திதை யுணர்வீர்களே.

(8)

நாய்மடி யிற்பாலை நானாழிகறந்தாலும்
வாய்க்காது சுவைஎவர்க்கும், அதுபோல
வழங்கான்சொத் தறிவீர்களே. (9)

நல்வழிசெலவிடா நாதார் லோபியிடம்
கல்நெஞ் சின்கா லன்வந்தால், காக்காசங்
கைக்குதவா தறிவீர்களே. (10)

அறஞ்செய்வா ரைசுவன மாவலாய் தேடுதின்னும்
பாமலுத்த லோபிகளை, பாழ்நாகின்
பாதாளந் தேடுகிறதே. (11)

ஆதி குணமெடுக்க அவன்நீதங் கள்ளொலிக்க
ஜாதிமனு வாயாதமும், ஜகமிசை
சங்கையாய் உதித்தார்களே. (12)

பிறந்தது யாமனுவாய் பிறர்மே லிறக்கமாய்
சிரத்தைத் தவிர்ப்ப தற்காய், எனதன்பரே
ஜெனித்ததென் றறிவீர்களே. (13)

பசித்த ஏழைக்குதவாப் பதுக்கும்லுத் தர்மிகவாப்
புசித்தேப்பம் விட்டலேவோர், எனதன்பரே
பூமீதில் மிகுத் தார்களே. (14)

பகிவிலங்கினம் பலதொடு எறும்பினம்
ககிபாய் இரைதேடிபோய், தின்பதைக்
காண்கிலேயோ லுத்தார்களே. (15)

நான்கு விதகுணத்தார் நானிலத்தி லுண்டுமென
ஒங்குமறை தந்தநபி, என்அன்பரே
உரைத்ததைக் கேட்பீர்களே. (16)

உண்ணக் கொடுக்காத ஊதாரி லுத்தகுணம்
திண்ணப் பதுக்கிவைத்தல், என்அன்பரே
திரபுத குணமாகுமே. (17)

ஆண்டவன் தந்திருக்க அதிஏழைப் பசித்திருக்க
பூண்டதன் வயர்நிறப்பல், என்அன்பரே
பொல்லாத நாய்குணமே. (18)

தானுண்டும் பிரருக்குத் தருமாக யூட்டிவைக்க
மானுடரைத் தேடிக்கொடல், என் அன்பரே
மஹான் மனுகுணமதே. (19)

உண்ணாமற் பிரருக்கு உருக்கமா யூட்டிவைக்கும்
அண்ணாவி குணமானது, என் அன்பரே
ஆதிசுண மென்றார்களே. (20)

ஆதி குணமெடுத்தோர் அவரெண் பதிசுவனில்
நீதியாய் நாடும் வாயலிற், புகுவரென்று
நேர்மைநடீ சொன்னார்களே. (21)

இந்தபல நலமுற்று ஏற்றபொது வேலையுற்று
சிறுதை மகிழ்ந்து செய்யும், சீமன்கள்
ஜெகத்திற்சில றுற்றார்களே. (22)

அயலார்கள் விர்த்திக்க அதிஏழை கள்படிக்க
மயங்காமல் லக்ஷகணக்காய், செலவிட்டு
மனது மகிழ்ந் துள்ளார்களே. (23)

மாண்டாலுந் தானவான் மாநிலத் திற்பெயர்
திண்டா மணிவிளக்காய், எப்பவுந்
திட்டமாய் விளங்குகுமே. (24)

ஆண்டவ னளித்திருக்க அறமிடா லோடிசெத்தால்
பூண்டப் பெயர் மண்ணுடன், என் அன்பனே
போமண்ணாய் விளங்காதடா. (25)

தருமத்தை யுகந்திடார் தானவான் பெயர்களை
அருமையாய் கேட்டாவது, அறஞ்செய்ய
அன்பொடு கேட்பாரடா. (26)

அடவாய் கொடிநாட்டும் ஹாஜீ பாஷூவென்று
திடனாய்திக் கெட்டில்பெயர், என் அன்பனே
தேர்ந்ததவர் தானமடா. (27)

பாக்தின் ஹாஜீ பாஷூசா என்றெங்கும்
யோக்ய சிலாக்யபெயர், என் அன்பனே
உயர்வதவர் தானமடா. (28)

அப்துல் ஹக்கீமென்று ஐரோப்பு மிந்தியாவும்
மெப்பாய்பேர் விளங்கலவர், என் அன்பனே
மிகுதான் மாகுமடா. (29)

ஐமாலியா என்னுமொரு சங்கை மஹான்பெயர்
கமாலாய் விளங்கலவர், என் அன்பனே
கருதிச்செய் தானமடா. (30)

உமரண் ஜலால்கீம் உற்றப்பெய ருலகெங்கும்
கம்போ விலங்கலவர், என் அன்பனே
களித்துச்செய் தானமடா. (31)

ஹாஜி ஹனீபென்போர் அண்டின் ஏழைகட்கு
யோசிக்கா தவர்களசெய்த, என் அன்பனே
உயர்தான் மாகுமடா. (32)

சர்ஹாஜி இஸ்மாயில் சேட்டென்று சங்கையாய்
நற்பெய ரோங்கலவர், என் அன்பனே
நல்தான் மாகுமடா. (33)

ஆர்இ மம்மத்காசி மவருமவர் மகனார்பேர்
ஏர்க்கையாய் விளங்குவது, என் அன்பனே
ஏற்றநல் தானமடா. (34)

சிதம்பரத் துக்குஅண்ணை மலைநக ரென்றுபெயர்
இதமாக மாற்றலவர், என் அன்பனே
ஏற்றநல் தானமடா. (35)

உமர்ஆபாத் என்றுஒரு ஊர்பெயர் விளங்கியே
விமரிசை யாயோங்கிடல், என் அன்பனே
விரும்பிச்செய் தானமடா. (36)

இன்னுமிதுபோல ஏற்றபுண்யம் அள்ள
நன்றுதானஞ் செய்குவோர், என் அன்பனே
நாட்டில் இருப்பார்களே. (37)

எனக்குத் தெரிந்தமட்டி லெந்நாட்டிற் நெந்நாட்டில்
மனதாந்த மஹான்களின், மகிமைபெயர்
மருமைமட் டழியாதடா. (38)

இந்தமஹான்கள் ஏற்றபள்ளி இஸ்கூல்
ஆந்தமாய் நன்கொடைகள், என் அன்பனே
ஆண்டவனுக் கமைத்ததடா. (39)

அந்த மஹான்களா லமைந்ததாய் பின்புலகோர்
சிந்தைமகிழந் தவர்கள்பெயர், என் அன்பனே
செப்பியே புகழ்வாரடா. (40)

போதத் தனமுடையான் போகயி ல்வன்பொருளில்
காதற்ற ஊசியுங்காணன். கலக்கமாய்
கனதனம் விடல் கேளடா. (41)

எலிவளைத் தோண்டியவன் எலிகரிக் கானதென்றும்
சலியாமல் சாப்பாட்டுக்கு, தவசுமென
சந்தோஷித் தல்போலடா. (42)

பலகாலம் சேர்த்தஎலி பாதையுண ராவேடன்
இவகுவாகப் பற்றுங்கதைபோல் ஈனர்சொத்
தினருண்டு களிப்பாரடா. (43)

உண்ணாக் கொடுக்காத உலோபி உயிர்துறக்க
எண்ணுது எண்ணமா ஏங்கி, என் அன்பனே
எழுமைப் போல் சாவானடா. (44)

தன்னைத் தானேபார்த்து தலைமே லடித்தழுது
வன்னமதி கெட்டேனென்று, லுத்தன் சுவம்
ஏங்கித் தயங்குமடா. (45)

ஏங்கித் தியங்காமல் ஏற்றமுச் சிருக்கையிலே
பாங்குபெற நாடுச்சீமான், மருமையிலே
பண்புபெற கேள்பாரடா. (46)

வேறு

தருமக்காதல்—என்ற மெட்டு.

தருமக் காசலை கேளுங்கள், தனமுடையீர்
தருமப் புண்யத்தை யள்ளுங்கள்.

(தருமக்)

(47) தருமஞ்செய் வோர்கட்கு தனியவ னுகப்பாளி
தருமஞ்செய் வோர்கட்கு தரையெங்குங் கூட்டாளி
தருமஞ்செய் வோர்களே தயங்குவோர்க் குபகாரி
தருமஞ்செய் வோர்களால் கல்வியும் மரியாதி
தருமஞ்செய் வோர்பெயர் மாண்டாலும் பிரகயாதி
தருமஞ்செய் வோர்களால் ஏழைகள் சுகவாழி
தருமஞ்செய் வோர்கட்கு சொர்க்கமும் பங்காளி
கருமிகட் கெந்நாளும் கடுமநர கெதிராளி.

(தருமக்)

(48) கருமிப் பயல்கள் சொத்தைக் கட்டிக் காப்பதேனோ
கருமிப் பயல்கள்மெத்தக் காய்ப்பில்லா மரந்தானோ
கருமிப் பயல்செஞ்ஜங் கல்லு மிரும்புதானோ
கருமிப் பயல்பிறப்பு கனபூதம் பேய்தானோ
கருமிகள் சொத்துக்கு உடையவ னெவன்தானோ
கருமிகள் செலவிட்டா லுடையவ னுதைப்பானோ
கருமிப் பயல்செத்தால் சுடுகாடு செல்லானோ
கருமித் தனத்தைவிட்டும் பெருமை சுவனம்பெற.

(தருமக்)

(49) கருமிகள் சொத்துக்கு எவரெனில் பங்காளி
கருமிகள் சொத்துக்குக் களவாணிபங்காளி
கருமிகள் சொத்துக்கு தண்ணீரும் பங்காளி
கருமிகள் சொத்துக்கு கங்கியும் பங்காளி
கருமிகள் சொத்துக்குக் கோர்ட்டாரும் பங்காளி
கருமிகள் சொத்துக்குக் கணிகையர் பங்காளி
கருமிகள் சொத்துக்கு குடியர்கள் பங்காளி
தருமஞ் செய்வோர்கட்கு சொர்க்கமே கூட்டாளி.

(தருமக்)

(50) கருமிப் பயல்களுக்கு கல்ரத்தன மிருந்தென்ன
கருமிப் பயல்களுக்கு காடும்பீ டிருந்தென்ன
கருமிப் பயல்ஜடலம் பெருப்பமாய் பெருத்தென்ன
கருமிப் பயல்கையில் கணையாழி யுணந்தென்ன
கருமிப் பயல்காத்தில் கடுக்கன்போட் டிருந்தென்ன
கருமிப் பயல்முகத்தில் கனவழி கிருந்தென்ன
கருமிப் பயலைநாரில் கொத்து மாவமுந்தேள்
கருமித் தனத்தைவிட்டும் பெருமை சுவனம்பெற

(தருமக்)

வேறு

மேஞ்ஞான தங்கமேட்டு.

உம்மிட மிருப்பது செலவாகு மென்றதை
நம்மிடமனுப்ப இருப்பாய், இருக்குமென
நாதனுரைத் தானடா. (51)

மணமான கீர்த்திஇல்லா மருமைக்கி இருப்பில்லா
பணத்தைப் பதுக்கிவைக்கும், லுத்தனே
பண்புபெற கேட்பாயடா. (52)

பட்டாங்கா யுலகேழைப் பட்டமானற் போதாமல்
எட்டாவ தெங்கேன்று, தேடுவது
இதுமனுபே ஶாசையடா. (53)

நளச்சக்ர வர்த்தினும் நம்மா தரசனவன்
களஞ்சியம் போதுமென்கா, காலமும்
கஷ்டம்பல தெடுத்தானடா. (54)

பெருத்த முதலைப்பெற்ற பிர்அவ்னும் பொக்கிஷத்தை
வெருத்த தில்லைப் போதுமென்று, வீணை
விரும்பிபொருள் சேர்த்தானடா. (55)

கணக்கற்ற திரவியங் காறான் கருமிசேர்த்து
பணம்போது மென்றுரைக்கா, தானமிடா
பதுக்கிபதிந் தொழிந்தானடா. (56)

மண்கண்ணில் விழுமளவும் மனிதன் பேராசையது
புண்படவே தூண்டுவது, உலகமெனும்
புவையவன் மருட்டலடா. (57)

அவள்மருட் டிற்பட்டு அல்பகல் பாடுபட்டு
நவமாசை வைத்தமிகுபேர், பொருள்விட்டு
நாட்டிலில்லா சென்றாரடா. (58)

சென்றவர் டோல்நமக்குஞ் செல்லொரு காலம்வநம்
என்றுஇதை உற்றுணர்ந்தே, லுத்தனே
ஏற்ற அறஞ் செய்வாயடா. (59)

காத லுடன்கருமி கண்யமாய் சேர்த்ததுவைப்
பூதம்போல் காத்திருந்தோன், உயிர் துறக்க
போர்கடைவைத் தகன்றாண்டா.

(60)

செத்தால் திடிலென்று சேர்ந்தபங் காளர்வந்து
எத்தாகப் பூட்டியே சண்டை, லுத்தனே
எடுப்பதைக் கேட்பாயடா.

(61)

எனக்கு இருபாக மின்னனுக் கொருபாகம்
உனக்கரை பாகமென்று, லுத்தனே
உறமாகப் பேசுவாரடா.

(62)

ஜேஷ்டப் புதல்வன்யான் சேகரித்த சொத்திதென்று
கோஷ்டம் பலதுரைத்து, லுத்தனே
கும்மாளங் கொட்டுவாரடா.

(63)

சுவத்தை முன்னெடுக்க சாற்றசிலர் பங்கிடுமுன்
எவரெடுப்பார் பார்ப்போ மென்று, லுத்தனே
எக்காள மிடுவாரடா.

(64)

பாகஞ் சரியாகப் பத்துநா ளானாலும்
போகவிடேன் சுவத்தைஎன்று, லுத்தனே
போராட்டஞ் செய்வாரடா.

(65)

சுவத்துக்கு வந்தபலர் சஞ்சலித்துப் பேசிடுவர்
அவமானம் சவமெடுக்கா, லுத்தனின்
அவகீர்த்தி என்பாரடா.

(66)

ஆவி இருக்கயிலே அவன்பாகஞ் செய்திருந்தால்
பாவிசவம் நிரக்காதென்று, லுத்தனே
பலரேசத் தொடுப்பாரடா.

(67)

இரண்டொன் றரையாக எனம்போல பாகமிட்டு
சிறப்பாக சவமெடுக்க, லுத்தனே
சேர்ந்தபலர் சொல்வாரடா.

(68)

பாக மரையுமொன்றாய்ப் பற்றும்பங் காளர்கள்
ஏகசெல விட்டா லொப்போம், லுத்தனே
இலேசிலெடு மென்பாரடா.

(69)

அதிஜம்பம் டம்பமேன் அடிதடியில் விட்டவனின்
சதிசவ மெடுக்க லேசாய், யோசித்து
செலவிடு மென்பாரடா.

(70)

இப்படி தர்க்கசவ மிரண்டுநாள் கிடந்தெடுக்க
தப்பாது கண்டிரைத்தேன், அஹ்ஸனும்
தனவந்த ருணர்வாரடா.

(71)

செத்தாற் பிரரேசா சீமான் பயணத்துமுன்
முத்தான மார்க்கப்படி, என் அன்பனே
முறைபோல் பாகிப்பாரடா.

(72)

பாகஞ்செய் சீமான்கள் பயணத்திற் றனக்காக
ஏகனிட மிருப்பாக்கிட, என் அன்பனே
ஏற்ற அறஞ் செய்வாரடா.

(73)

ஆகையால் சீமான்கள் அன்பும் பிரியத்துடன்
போ கையில் கூடவரும், தானத்தின்
புண்யத்தை யள்வாரடா.

(74)

புண்ய தானமள்ளிப் புகழ்கீர்த்தி இருலோகில்
கண்யபேர் விளங்கச் சென்றோர், உடன் நம்மை
கத்தன் சேர்க்க ஆயினடா.


(75)

ஆக அத்தியாயங்கள் 9-க்கு கூடிய பாடல்கள் 504



10-வது அத்தியாயம்.

பெருமையின் தீங்கு.



மேஞ்ஞானத் தங்கமேட்டு

பெருமை யுள்ளான்வெற்றிப் பெறமாட்டான் பின்னுமவன்
சிருமையி லாழ்வானென்று, செம்மல்நபீ
செப்பினர் கேள்பீர்களே. (1)

கடுகள வுப்பெருமைக் கருதின வன்னரகில்
முடுகிமுழ் குவானென்று, என் அன்பரே
முஹம்மதர் சொன்னார்களே. (2)

பெருமைக்கி செய்செயலும் பேருக்குச் செலவிடலும்
அருமையா ஏர்க்காதென்று, என் அன்பரே
அஹ்மதர் உரைத்தார்களே. (3)

பெருமை யுளான்தாழ்வும் சிருமையு ளான்வாழ்வும்
அருமையாய் நபிசொன்னதை, என் அன்பரே
அருளவே கேட்பீர்களே. (4)

தலைதாக்கி நிமிர்ந்தோனின் தலையைத் தாழ்த்தியவன்
மலைத்திட மலக்கொத்தரை, என் அன்பரே
மன்னோன் அனுப்பி பின்னுமே. (5)

தஞ்சமா யொருவனுந் தாழ்த்துந் தலையுயர்த்த
அஞ்சலில்லா மலக்கொத்தரை, என் அன்பரே
அனுப்புவா னென்றார்களே. (6)

ஆண்டவன்நீதமது ஆழ்ந்தவ னையுயர்த்தல்
புண்டப் பெருமைக்காரனை, என் அன்பரே
பூமீதில் தாழ்த்துவதே. (7)

நதிநீரில் தலைதாழ்த்தி நலிந்தக் கோரைநிமிரும்
அதிஉயர் நிமிர்ந்தபனை, அடியோட
ஆற்றில்போ மறிவீர்களே. (8)

நலமாக வாழ்ந்தகுடி நலிந்து மெலிந்ததுவும்
கலக்கமா யொழிந்ததுவும், என் அன்பரே
கருதுமவாள் பெருமைகளே. (9)

இந்த வகையுணரா இக்காலத்தில் மிகுந்த
நிந்தனைப் பெருமைதட்ட, என் அன்பரே
நிகழ்த்துவதைக் கேட்பீர்களே. (10)

உப்பின் குணமுடையார் உயர்த ல தாழ்த்திடுவார்
உப்புசுப்பில் லாமனத்தார், என் அன்பனே
உயர்த்திதலை நிமிர்வார்களே. (11)

எப்பிண மாணுலு மேற்றுஉப்புப் புதையல்
ஒப்பிதன் இனமாக்கிடல், பெருமையில்லா
உப்பின்குண மறியீர்களே. (12)

ஒருபாணை தண்ணீரில் ஒருபாணை உப்பைகொட்ட
பெருகாம லமரும் உப்பின், குணமெடுத்துப்
பெருமை செய்யா திருப்பீர்களே. (13)

கணக்கற்ற செல்வங்கள் காசினியிற் பெற்றாலும்
இணக்கமுள உப்பின்குண. மெடுத்தென்றும்
இடற்பெருமைச் செய்யார்களே. (14)

எறும்பொன்று ஜடலத்தில் இருக்கிக் கடித்துவிட்டால்
சுருமையாய் துடிப்போனுக்கு, பெருமையின்
குரும்புக ளேதுக்கடா. (15)

பசிதாகம் சூடுகுளிர் பயம்நோய் மரணமதின்
நசிந்தேழின் கவலையுள்ளான், என் அன்பனே
நானென்று நிமிராதெடா. (16)

நிண்டால் நெடுஞ்சுவர் நிலையற்றால் சூட்டிச்சுவர்
பிண்டாச்சோர் பொம்மைக்கிங்கு, என் அன்பனே
பேர்பெருமை ஏதுக்கடா. (17)

மூத்திர வழிவந்த முண்டப் பயலுனக்குப்
பாத்தீபப் பெருமைஏனோ, என் அன்பனே
பாதகப் பெருமை தட்டடா. (18)

காலையிலு மாலையிலுங் கையால் மலங்கழுகும்
வேலையிலே ஆழ்ந்தோனுக்கு, என் அன்பனே
வீண்பெருமை ஏதுக்கடா. (19)

நாற்ற மலமதனை நாளுஞ் சுமந்தலையும்
ஊற்ற ஜடலமெடுத்த, என் அன்பனே
உனக்கேது பெருமையடா. (20)

பிணியொன் றடுத்திடில் பிழைப்பேனே, என்னுந்திகில்
அணிவகுப் பாயாழ்பவன், உந்தனுக்கு
அகப்பெருமை ஏதுக்கடா. (21)

மூச்சொன் றடைபட்டால் மூண்டவெரிக் கோலமாய்
பேச்சிற் பிதற்றியுழல்வோன், உந்தனுக்கு
பெருமைகள் ஏதுக்கடா. (22)

பெருமையா லெத்தனையோ பிரபல்ய மாய்வாழ்ந்தோர்
கிருமையாய் ஜெகமிதிலே, என் அன்பனே
சீர்குலைந் துள்ளாரடா. (23)

கடனும் உடனும்பட்டு கண்யமாய் பெருமைக்கி
நடத்துங் கருமமெல்லாம், என் அன்பனே
நாணங் குலைக்குமடா. (24)

கையிலே உள்ளமட்டுங் கண்யத்தைக் கருதாமல்
சயிக்கினை யாய் முடித்தால், என் அன்பனே
சஞ்சல மணுகாதடா. (25)

கிருமையால் பெண்பிள்ளை சிக்குண்ட போதடுத்த
திருமணம்போ லொற்றதை, என் அன்பனே
திரமுன தாய்ந்து செய்யடா. (26)

கடவுள் கொடுத்திருந்தால் கலியாணங் காரியத்தில்
அடவாக ஏன்றமட்டும், என் அன்பனே
அன்ன தானஞ் செய்யடா. (27)

இன்னும் பொதுஅலுவல் ஏழைக் குமர்முடித்தல்
நன்றிந்தக கருமங்களில், என் அன்பனே
நலமாய் செலவு செய்யடா. (28)

புலியின் சூட்டைக்கண்ட பூணையல்வா ரிட்டதுபோல்
நலிந்தவர் தனவந்தர்போல், என் அன்பனே
நாடிசெயல் கூடாதடா.

(29)

கலியாணம் ஸ்ரீமந்தம் காதுகுத்தல் முக்குக் குத்தல்
சலியாசெய் சடங்குகட்கு, என் அன்பனே
ஜம்பத்தை நாடாதடா.

(30)

ஜம்பம் டம்பஞ்செய்ய சருகாமல் கடன்பட்டு
கம்பம்போல் கோர்ட் டார்முன்னே, என் அன்பனே
கைக்கட்டி நில்லாதெடா.

(31)

வெரும்வீடா யிருந்தாலும் வேலூர் அதிகாரம்
மருங்காக செய்ய கருமம், என் அன்பனே
மதித்துச் சிலர் கோளடா.

(32)

தென்னல் கன்னல் தோட்டம் திறபயிர் பலநாட்டம்
பின்னவருங் கணக்கெடுத்து, என் அன்பனே
பெருங்கடன் படல் கோளடா.

(33)

வாசஞ் செய்யும்வீடும் வயல்தோட்ட முந்தூரவும்
பாசமாய் ஈடுவைத்து, என் அன்பனே
பத்திர மெழுது வாரடா.

(34)

வாங்கயிற் செய்நாட்டம் வைத்த தாகாநஷ்டம்
தாங்குங் கடன் தீர்த்திடா, என் அன்பனே
தயங்கித் திகைப் பாயடா.

(35)

தவணைப் படிக்கொடுக்காத் தயங்கயில் கொடுத்தவர்
கவனமாய் கடனைப்பற்றி, என் அன்பனே
கண்டித்துக் கேட்பாரடா.

(36)

குண்டுமுன் சென்றாலுங் கொடுத்தோர்கள்முன் செல்லல்
பண்புடற் பதருமென்று, முன்னோர்கள்
பரிசோதித் துரைத்தாடா.

(37)

கண்ட வுடனவரை கவலையோ மீன்வலையில்
திண்டாட்டப் படுவதுபோல், என் அன்பனே
திகைத்துள்ளம் பதைப்பாயடா.

(38)

கொடுத்தோ ரெறிந்துமனங் கோர்ட்டுக்குள் போய்துழைந்து
தொடுத்துன்மேல் தாவாச் செய்து, என் அன்பனே
தோதுப்போ விழுப்பாரடா. (39)

தீர்ப்பு அவர்பெற்று திறமாய் வாரண்டெடுத்து
சார்பா யுணைபிடிக்க, என் அன்பனே
சஞ்சலப் படுவாயடா. (40)

சஞ்சலப் படுவதேன் ஜனங்கள்முன் நாணுவதேன்
அஞ்சாமற் முன்செய்துன், என் அன்பனே
ஆகாப் பெருமையடா. (41)

பார்த்தப் பலர்சிறிக்கப் பாக்கிக் காரர்நெருக்க
சேர்த்தப் பொருளழிக்க, என் அன்பனே
செய்ததுன் பெருமையடா. (42)

ஒன்று இரண்டுநா ளுபசாரம் சந்தோஷம்
வென்றிபின் கடன்றுயரில், என் அன்பனே
விசனித்த லேதுக்கடா. (43)

சிருமைப் பலதெடுத்து சேர்த்ததை யொத்து வைத்து
பெருமைக்கு செய்காரியம், என் அன்பனே
பேயனைப்போல் விட்டதடா. (44)

இதுபோல இவ்வுலகில் இடராம் பெருமையினால்
பதுமையாம் பாக்கியற்று, பலபேர்கள்
பரதவித் தொழிந்தாரடா. (45)

றுவணன் கொர்வத்கால் ருமர்தம் பாணத்தால்
ஜீவனுந் துள்ளத்துடிக்க, என் அன்பனே
சிதைந்தழிந் தொழிந்தானடா. (46)

துரியோதரன் என்னுந் துட்டன் பெருமையினால்
பெரியோரை புண்படுத்தி, என் அன்பனே
பிதற்றி யொழிந்தானடா. (47)

இரணியன் என்பவன் யானேகடவு ளென்று
சுறக்கச்செய் பெருமையினால் கிழிபட்டுச்
செத்தழிந் தொழிந்தானடா. (48)

டம்பாச்சாரியவன் டம்பம் பெருமையினால்
வம்பாம்வீண் செலவுசெய்து, என் அன்பனே
வாதைபட் டொழிந்தானடா.

(49)

இன்னும் பெருமையினு லெத்தனையோ பேர்மாண்டார்
பின்னுமதைச் சொல்ல வென்றால், என் அன்பனே
பெருகுமிச் சிறுநூலடா.

(50)

மொத்தசொல் பெருமையுளான் மோகூதகதி யடையான்
முத்தாம் நபீமொழிபோல், என் அன்பனே
முண்டெரிநார் புகுவானடா.

(51)


ஆதிநம் யாவரையு மாகாப் பெருமைவிட்டு
நீதியாய் நடந்தோருடன், என் அன்பனே
நேர்படுத்த ஆமீனடா.

(52)

விபசாரத் தின்பழிப்பும் விரும்பி யொற்றுவாழ் சிறப்பும்
உபதேசம் பற்பலதை, பாகமாரில்
உகப்புடன் காண்பீர்களே.

(53)

ஆக பாகமைந்தல் அத்தியாயங்கள் 10-க்கு கூடி பாடல்கள் 557
சர்வமத சமரசபோதினி 5-ம் பாகம் கடவுள் கிருபையால்
முற்றுப்பெற்றது



விளம்பரம்.

புதிய கோர்வை.

மாணிடராய்ப் பிறந்த எந்த மதத்தினரும், எந்த வகுப்பினரும் எந்த ஜாதியரும், பேதகமில்லா பொதுநல நீதிகளையும், பல உபதேசங்களையும் எளிதில் விளங்கவும், படிப்பவர்கள் கேட்பவர்கள் மனதுக்கு ஆனந்தமும், செவிக்கின்பமும் தரக்கூடிய இராகங்களான உடல் கூற்றுவண்ணம், ஆனந்தக்களிப்பு, மெஞ்ஞானத் தங்கம், சதகம் முதலிய மெட்டுகளால் கோர்வைசெய்து 6 பாகங்களாகப்பிரித்து 6 பாகத்திலும் டிம்மி சமார் 94 பக்கங்கள் அச்சிட்டு கடவுள் கிருபையால் வெளிப்படுத்தப் பட்டதென்பதை அறிவீர்களாக :—

சர்வமத சமரசுபோதினி பாகம் 1-க்கு ரூ. 0-1-6

ஷை பாகம் 3-ம் சேர்ந்த புக் 1-க்கு ரூ. 0-4-0

ஷை பாகம் 6-ம் சேர்ந்த புக் 1-க்கு ரூ. 0-8-0

ஒருதார கோண்டாட்டம் (உணரார்படும்)

இருதார திண்டாட்டம் புக் 1-க்கு ரூ. 0-1-0



ஒருபுத்தகத்திற்கு வி. பி. செலவு அணா 4.

ஐந்து புத்தகங்களுக்கு வி. பி. செலவு அணா 6.

நேரில்பற்ற அல்லது, ஆர்டர் எழுத விலாசம்.

க. முஹம்மது இப்ராஹீம்,

அஹஸன் புக் டிபோ,

மேல்விஷாரம் P. O., (நார்த்தாரீகாடு).

REGISTERED TRADE MARK.

மனோஞ்சித மன்மதபாண லேகியம்.

இழந்த ஆண்மைத்தனத்தையும் சிறுவயதில் கெட்டபழக்கத்தினால் உண்டான பலவீனத்தையும் கிழத்தனத்தையும்போக்கி தூக்கம், பசி, மலபிரவர்த்தியை உண்டாக்கி மன்மதனை போலாக்கும் சக்தியை தருகிறது. சாப்பிடுவதற்கு அயிர்த்ததைப்போலிருக்கும். பத்தியமில்லை.

20 நாட்களுக்கு ரூபா 3—0—0

ஆர்டருடன் தபால்சாரீஜேரீத்து ரூபா 3—9—0 முன்னதாக அனுப்ப வேண்டும்.

Sole Agents :—R. J. RAM & CO.,

RAJARAJESWARI NILAYAM,

51-C, Lloyd Road, Royapettah P. O., MADRAS.